

Врз основа на член 116, став(1) и став (2) од Законот за јавни набавки(Службен весник ма РСМ бр 24/19 и 87/21) на ден 20.03.2023 година е склучен:

Јавно претпријатие

КОМУНАЛЕН СЕРВИС Валандово

Бр. 05-152/3
20.03.2023 год.

ДОГОВОР

За сукцесивна набавка на канцелариски материјали

ДОГОВОРНИ СТРАНИ

1. **ЈП КОМУНАЛЕН СЕРВИС** со седиште на ул.Ленинова бр.1 Валандово со ЕМБС 4018753 претставуван од Директорот Емилија Заева-Костова(во понатамошниот текст Набавувач)од една страна,

2. **ТОЗ-МК ДОО** со седиште на ул.Трета Македонска бригада бр.76 со ЕМБС 5774969 (во понатамошниот текст Добавувач)од друга страна.

ПРЕДМЕТ НА ДОГОВОРОТ

ЧЛЕН 1

Предмет на овој договор е **сукцесивна набавка на канцелариски материјали**, за потребите на ЈП Комунален сервис-Валандово за период од 1(една) година од склучувањето на договорот. Постапката е спроведена со набавка од мала вредност со објавување на оглас, преку ЕСЈН, со е –аукција, согласно Одлуката за јавна набавка бр.05-152/1 од 03.03.2023 година и Одлуката за избор на најповолна понуда бр.05-152/2 од 16.03.2023 година.

ВРЕДНОСТ НА ДОГОВОРОТ

ЧЛЕН 2

Вкупната цена на набавката е до 400.000,00 денари без ДДВ, односно 472.000,00 денари со ДДВ.

Договорните страни се согласни дека средствата предвидени во овој Договор не мора да бидат исцрпени во целост.

ВРЕМЕТРАЕЊЕ НА ДОГОВОРОТ

ЧЛЕН 3

Договорот се склучува на определено време од 1(една) година од денот на склучувањето, односно до исцрпувањето на средствата предвидени за оваа јавна набавка.

ДИНАМИКА И НАЧИН НА ИСПОРАКА НА УСЛУГИТЕ

ЧЛЕН 4

Носителот на набавката е должен да ги извршува стоките кои се предмет на договорот sukcesивно, согласно потребите на договорниот орган и законски определените норми.

Стоката се смета за извршена по потпишувањето на испратницата или записникот, од овластеното лице на Договорниот орган и овластеното лице на Носителот на набавката.

НАЧИН И РОК НА ПЛАЌАЊЕ

ЧЛЕН 5

Договорниот орган се обврзува плаќањето на Носителот на набавката да го врши на следниов начин: вирмански, по претходно доставена фактура.

Договорниот орган се обврзува плаќањето на Носителот на набавката да го врши во рок од 60(шеесет) дена од денот на приемот на фактурата во архивата на Договорниот орган, на сметка и банка за која писмено ќе го извести Носителот на набавката.

Прилог на фактурата е уредно заверена испратница или записник.

ОБВРСКИ НА НОСИТЕЛОТ НА НАБАВКАТА

ЧЛЕН 6

Носителот на набавката се обврзува да ги извршува стоките согласно потребите и планот на договорниот орган и законски определените норми. Носителот на набавката е должен да издаде испратница или записник за извршените стоки.

Во испратницата или записникот ќе биде означено местото на извршувањето, количината и видот на извршените стоки.

Испратниците или записниците, со полно име и презиме ги потпишуваат лицата задолжени од набавувачот за прием на услугите, и лицето кое ги извршува.

По еден примерок од испратницата или записникот, се предава на лицето задолжено од набавувачот, еден примерок задржува носителот на набавката за сопствени потреби и еден примерок заедно со фактурата се доставува до архивата на ЈП Комунален сервис-Валандово.

ЧЛЕН 7

Носителот на набавката се обврзува дека стоките ќе ги извршува според видот и количината определени од набавувачот, и на начин определен во овој договор.

ОБВРСКИ НА НАБАВУВАЧОТ(ДОГОВОРНИОТ ОРГАН)

ЧЛЕН 8

Договорниот орган е должен да ја плати договорената цена на Носителот на набавката, по извршувањето на стоките, во рок од 60(шеесет) дена од денот на доставувањето на фактура од страна на Носителот на набавката, пополнет на начин пропишан со тендерската документација.

ВИША СИЛА

ЧЛЕН 9

Договорните страни се согласни, ниту една договорна страна да не биде одговорна кон другата, за загуба, штета, повреда или неизвршување на одредбите од овој Договор, кои се предизвикани со дејство на виша сила.

Под виша сила се подразбира она што е регулирано со Законот за облигациони односи.

Договорните страни се обврзуваат писмено да ја известат другата договорна страна во случај на настапување на виша сила во дејство и ќе договорат нови услови за исполнување или раскинување на договорот.

РАСКИНУВАЊЕ НА ДОГОВОРОТ

ЧЛЕН 10

Кога една од договорните страни нема да ја исполни својата обврска или нема да се придржува кон утврдениот квалитет, другата договорна страна може да бара исполнување на обврската или во спротивно да го раскине договорот, а во секој случај има право на надомест на штета.

Кога една од договорните страни нема да ја исполни својата обврска во определениот рок, другата страна ќе и остави примерен дополнителен рок за исполнување на обврската.

Ако договорната страна не ја исполни својата обврска во определениот рок, другата договорна страна може да го раскине договорот.

ЧЛЕН 11

Договорната страна која поради неисполнување на договорните обврски го раскинува договорот, должна е за тоа веднаш писмено да ја извести другата договорна страна.

ЧЛЕН 12

Со писмено известување се смета дека договорот е еднострано раскинат.

По раскинувањето на договорот, странките се должни да ги измират настанатите обврски до раскинувањето на Договорот.

ЧЛЕН 13

Договорниот орган може да го раскине договорот за време на неговата важност, согласно одредбите од член 120 од Законот за јавни набавки.

ЗАВРШНИ И ОПШТИ ОДРЕДБИ

ЧЛЕН 14

Овој договор се смета за склучен и стапува на сила од денот на неговото потпишување од двете договорни страни, односно од денот кога е потпишан од договорната страна која последна го потпишала, во случај договорот да не е потпишан во ист ден од двете договорни страни.

ЧЛЕН 15

Договорните страни можат да ги изменат или дополнат одредбите од овој договор, само спогодбено.

Договорната страна која бара измена/дополнување, е должна своето барање до другата страна да го достави во писмена форма.

Одредбите од овој договор можат да се изменат/дополнат со склучување на договор со Носителот на набавката.

Измените/дополнувањата на овој договор, се важечки само ако се направени во писмена форма и ако се потпишани од двете договорни страни.

Договорот може да се измени без спроведување на нова постапка за јавни набавки, само во случаите наведени во член 119 од Законот за јавни набавки.

ЧЛЕН 16

Ниту една договорна страна нема право своите обврски да ги пренесе на трета страна, без взаемна писмена согласност.

ЧЛЕН 17

За се што не е регулирано со овој Договор, ќе се применуваат одредбите од Законот за облигациони односи, Законот за јавни набавки и позитивните законски прописи кои важат во Република Северна Македонија.

ЧЛЕН 18

Овој договор е составен од 4(четири) примероци, од кои по 2(два) примерока за секоја договорна страна.

ДОГОВОРЕН ОРГАН

ЈП КОМУНАЛЕН СЕРВИС-ВАЛАНДОВО

ДИРЕКТОР

ЕМИЛИЈА ЗАЕВА-КОСТОВА



НОСИТЕЛ НА НАБАВКАТА

ТОЗ-МК ДОО-СКОПЈЕ

ОДГОВОРНО ЛИЦЕ

ИЛЧО ПЕТРОВСКИ

